

REGOLAMENT TA' IMPLIMENTAZZJONI TAL-KUMMISSJONI (UE) 2021/2141**tat-3 ta' Diċembru 2021****li jemenda r-Regolament ta' Implimentazzjoni (UE) 2019/2129 fir-rigward tar-rati ta' frekwenza għall-verifiki fiżiċi fuq ċerti prodotti komposti li jidhlu fl-Unjoni****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-ligi tal-ikel u tal-ghalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deciżjoni tal-Kunsill 92/438/KEE (ir-Regolament dwar il-Kontrolli Uffiċjali) ⁽¹⁾, u b'mod partikolari l-Artikolu 54(3), il-punti (a) u (c) tal-ewwel subparagrafu tiegħu,

Billi:

- (1) L-Artikolu 54(3) tar-Regolament (UE) 2017/625 jagħti s-setgħa lill-Kummissjoni li tistabbilixxi r-regoli għall-applikazzjoni uniformi tar-rata ta' frekwenza xierqa għall-verifiki tal-identità u għall-verifiki fiżiċi fuq il-kunsinni tal-kategoriji ta' annimali u ta' oġġetti msemmija fl-Artikolu 47(1)(a) u (b) ta' dak ir-Regolament.
- (2) L-Anness I tar-Regolament ta' Implimentazzjoni tal-Kummissjoni (UE) 2019/2129 ⁽²⁾ jistabbilixxi l-kriterji tal-linja bażi sabiex jiġu ddeterminati r-rati ta' frekwenza tal-linja bażi għall-verifiki tal-identità u għall-verifiki fiżiċi tal-kunsinni ta' annimali, ta' prodotti li joriġinaw mill-annimali, ta' prodotti ġerminali, ta' prodotti sekondarji mill-annimali, ta' prodotti derivati, ta' tiben u huxliet u ta' prodotti komposti li jidhlu fl-Unjoni, filwaqt li jitqiesu l-valutazzjonijiet xjentifiċi disponibbli u kwalunkwe informazzjoni oħra dwar ir-riskji assoċjati mal-kategoriji ta' annimali jew ta' oġġetti.
- (3) Ir-Regolament Delegat (UE) 2019/625 ⁽³⁾ beda japplika mill-21 ta' April 2021 u jistabbilixxi rekwiżiti ġodda għall-kunsinni ta' prodotti komposti li jidhlu fl-Unjoni. L-Artikolu 12(2) ta' dak ir-Regolament Delegat jiddistingwi bejn kategoriji differenti ta' prodotti komposti. Dawn il-kategoriji huma bbażati fuq il-proprietajiet fizikokimiċi tal-prodotti pproċessati ta' oriġini mill-annimali li jinsabu f'kull kategorija ta' prodotti komposti u r-riskji assoċjati ma' dawk il-prodotti pproċessati.
- (4) Il-prodotti komposti li jaqgħu fil-kamp ta' applikazzjoni tal-Artikolu 12(2)(c) tar-Regolament Delegat (UE) 2019/625 jipprezentaw l-aktar riskju baxx tad-diversi kategoriji ta' prodotti komposti li jaqgħu taht l-Artikolu 12(2), il-punti (a) sa (c), ta' dak ir-Regolament Delegat. Barra minn hekk, ġie osservat u rreġistrat għadd baxx ta' każijiet ta' nuqqas ta' konformità fis-Sistema ta' Ġestjoni tal-Infurmazzjoni għall-Kontrolli Uffiċjali matul il-kontrolli fil-fruntieri għal dik il-kategorija ta' prodotti komposti mid-data tal-applikazzjoni tar-Regolament Delegat (UE) 2019/625. Sabiex jiġi żgurat li l-piż amministrattiv għall-Istati Membri jkun proporzjonat għar-riskju maħluq mill-oġġetti li jidhlu fl-Unjoni, jixraq li l-frekwenza tal-linja bażi għall-verifiki fiżiċi għal dik il-kategorija ta' prodotti komposti titnaqqas għal hamsa (5) fil-mija.

⁽¹⁾ ĠU L 95, 7.4.2017, p. 1.

⁽²⁾ Ir-Regolament ta' Implimentazzjoni tal-Kummissjoni (UE) 2019/2129 tal-25 ta' Novembru 2019 li jistabbilixxi r-regoli għall-applikazzjoni uniformi ta' rati ta' frekwenza għall-verifiki tal-identità u għall-verifiki fiżiċi fuq ċerti kunsinni ta' annimali u oġġetti li jidhlu fl-Unjoni (ĠU L 321, 12.12.2019, p. 122).

⁽³⁾ Ir-Regolament Delegat tal-Kummissjoni (UE) 2019/625 tal-4 ta' Marzu 2019 li jissupplimenta r-Regolament (UE) 2017/625 tal-Parlament Ewropew u tal-Kunsill fir-rigward ta' rekwiżiti għad-dhul fl-Unjoni ta' kunsinni ta' ċerti annimali u oġġetti maħsuba għall-konsum mill-bniedem (ĠU L 131, 17.5.2019, p. 18).

- (5) Għalhekk jenhtieg li l-Anness I tar-Regolament ta' Implimentazzjoni (UE) 2019/2129 jiġi emendat skont dan.
- (6) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness I tar-Regolament ta' Implimentazzjoni (UE) 2019/2129 huwa sostitwit bit-test fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-3 ta' Dicembru 2021.

Għall-Kummissjoni
Il-President
Ursula VON DER LEYEN

ANNEX

"ANNEX I

Kriterji tal-linja bażi sabiex jiġu ddeterminati r-rati ta' frekwenza tal-linja bażi għall-verifiki tal-identità u għall-verifiki fiżiċi tal-kunsinni ta' annimali, ta' prodotti li joriġinaw mill-annimali, ta' prodotti ġerminali, ta' prodotti sekondarji mill-annimali, ta' prodotti derivati, ta' tiben u huxlief u ta' prodotti komposti

Kriterji tal-linja bażi sabiex jiġu ddeterminati r-rati ta' frekwenzi tal-linja bażi għall-verifiki tal-identità u għall-verifiki fiżiċi		Rati ta' frekwenza tal-linja bażi li japplikaw għall-	
Kategorija tar-riskju	Kategorija ta' annimali jew ta' oġġetti (*)	Verifiki tal-identità	Verifiki fiżiċi
I	Annimali	100 %	100 %
II	<ul style="list-style-type: none"> — Laħam ikkapuljat, laħam separat mekkanikament u preparazzjonijiet tal-laħam għall-konsum mill-bniedem ("KB") — Laħam tat-tjur għall-KB — Laħam tal-fenek, laħam tal-annimali tal-kaċċa, u l-prodotti tal-laħam tagħhom għall-KB — Bajd għall-KB — Prodotti tal-bajd għall-KB li huma ppreservati f'temperaturi mkessha jew iffriżati — Halib għall-KB — Prodotti tal-ħalib u prodotti li fihom il-kolostru għall-KB, li huma ppreservati f'temperaturi mkessha jew iffriżati — Prodotti tas-sajd mill-akkwakultura u molluski bivalvi għall-KB, li mhumiex f'kontenituri ssiġillati ermetikament maħsuba biex jaġġmuhom stabbli f'temperatura ambjentali — Prodotti sekondarji mill-annimali u prodotti derivati, għall-ġhalf tal-annimali tar-razzett 	100 %	30 %
III	<ul style="list-style-type: none"> — Laħam minbarra l-laħam imsemmi fil-kategorija tar-riskju II, u l-prodotti tal-laħam idderivati minn dan il-laħam, għall-KB — Xaħam tal-annimali mdewweb u qrieqec għall-KB — Prodotti tal-laħam tat-tjur għall-KB — Prodotti tal-bajd għall-KB, minbarra dawk imsemmija fil-kategorija tar-riskju II — Prodotti tal-ħalib u prodotti li fihom il-kolostru għall-KB, minbarra dawk imsemmija fil-kategorija tar-riskju II — Prodotti tas-sajd minbarra dawk imsemmija fil-kategorija tar-riskju II — Għasel u prodotti oħra tal-apikultura għall-KB — Prodotti tas-sajd minbarra dawk imsemmija fil-kategorija tar-riskju IV — Bajd għat-tifqis — Fertilizzanti organiċi u materjali li jtejbu l-ħamrija, idderivati minn prodotti sekondarji tal-annimali — Koxox taż-żringijiet u bebbux għall-KB — Insetti għall-KB 	100 %	15 %
IV	<ul style="list-style-type: none"> — Ġelatina u kollaġen għall-KB — Budellat — Semen u embrijuni — Prodotti sekondarji tal-annimali u prodotti derivati, minbarra dawk imsemmija fil-kategoriji tar-riskju II u III — Prodotti komposti li jaqġu fil-kamp ta' applikazzjoni tal-Artikolu 12(2)(c), tar-Regolament Delegat (UE) 2019/625 	100 %	5 %
V	<ul style="list-style-type: none"> — Prodotti raffinati ħafna għall-KB — Tiben u qamħ — Prodotti oħra minbarra dawk imsemmija fil-kategoriji tar-riskju II, III u IV 	100 %	1 %

(*) Ir-rati ta' frekwenza għall-verifiki fiżiċi tal-kunsinni ta' kampjuni kummerċjali għandhom ikunu konformi mad-deskrizzjoni tal-kategoriji tal-oġġetti mogħtija f'dan l-Anness."